



Minuti tas-Seduta Nru. 35/14

Kienet addottata Agenda nru. 29/2014

Iltaqa' fil-bini tal-Kunsill Lokali Iż-Żebbuġ

Data: It-Tlieta, 21 ta' Ottubru 2014

Ħin: Fil-5.30 ta' filgħaxija

Preżenti għall-laqgħa:-

- **Is-Sur Nicky Saliba – Sindku**
- **Is-Sur Joseph Camilleri – Kunsillier**
- **Is-Sur Victor Refalo – Kunsillier**
- **Is-Sinjura Marija Saliba – Kunsilliera**
- **Is-Sinjura Diane Tagliaferro – Segretarja Eżekuttiva.**

Il-Viċi Sindku s-Sur Mario Cassar u l-Ambaxxatur Lokali taż-Żgħażaġh is-Sinjorina Daphne Caruana kienu assenti.

Ippresjeda l-laqgħa s-Sindku s-Sur Nicky Saliba.

1. TALBA

Intqalet talba mis-Sindku u ngħata bidu għall-laqgħa.

2. APPROVAZZJONI TAL-MINUTI LAQGĦA BIN-NRU. 34/14

Billi l-minuti tal-laqgħa bin-nru. 34/2014 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Is-Sindku talab għall-approvazzjoni tal-minuti u staqsa għal dawk li kienu favur, kontra jew li ser jastjenu. Minħabba li kien jidher li kulħadd kien favur, dawn il-minuti ġew approvati u ffirmati.

3. PUNTI LI JOHORGU MILL-MINUTI LAQGĦA BIN-NRU. 34/14

Is-Segretarja Eżekuttiva rreferiet għall-Qari tal-Korrispondenza – ittra tal-Kumitat għall-Ismijiet tat-Toroq. Is-Segretarja Eżekuttiva qrat l-Avviż Legali 176 tal-1995.

Is-Segretarja Eżekuttiva poġġiet fuq il-mejda tal-kamra l-materjal li rċeviet fir-rigward tal-*playing equipment*.

Dwar id-deċiżjoni li jsiru *double yellow lines* fil-bidu ta' Triq il-Knisja, is-Segretarja Eżekuttiva staqsi sa fejn qed ikun propost li jsiru s-sinjali?

Il-Kunsillier Refalo qal dritt wara l-aħħar seduta, membru tal-Kunsill mar u qal ċertu diskors fil-bar tal-każin tal-Banda dwar id-deċiżjoni li jsiru *double lines* fi Triq il-Knisja. Is-Sur Refalo kkundanna l-aġir ta' dan il-membru.

Gie deċiż li s-sinjali ikun propost li jsir hames metri mill-liwja.

4. MINUTI TAL-KUMITAT AMMINISTRATTIV GĦAL MARSALFORN LAQGĦA BIN-NRU. 3/2014

Il-minuti tal-laqgħa bin-nru. 3/2014 tal-Ħamis 28 ta' Awwissu 2014 tal-Kumitat Amministrattiv għal Marsalforn ittiegħdu bħala approvata mill-Kunsill.

5. KORRISPONDENZA

Sar il-qari ta' din il-korrispondenza:-

Ittra mibgħuta mill-Green MT fejn gie propost li darba fix-xahar issir dawra għall-ħġieġ fil-lokalita`. Il-Kunsill qabel mal-proposta li ssir gabra għall-ħġieġ.

Komunikat ta' David Xuereb dwar kors qasir fuq il-bini ta' presepji bil-ġibs. Il-Kunsill qabel li jorganizza kors dwar il-bini ta' presepji fil-bini tal-Kunsill.

Talba għal hlas mill-organizzatur ta' "Giochi it's a knockout". Is-Segretarja Eżekuttiva qalet is-Sur Xiberras kien qalilha li lili hadd ma kien infurmah li l-attivitajiet kienu tħassru u eventwalment l-attivitajiet tiegħu kienet saret fiż-Żebbuġ. Gie deċiż li dan il-kont ikun diskuss f' seduta oħra.

9. IL-PROĠETT PJAZZA MADONNA TAL-VIRTUT

Il-Perit Scerri kien preżenti għal din il-parti tal-laqgħa.

Gie deċiż li l-Perit jivverifika jekk fl-eventwalita` l-applikazzjoni tal-Kunsill għal finanzjament tkun aċċettata, jintilfux fondi bil-pubblicita` li saret dwar is-sejha għall-offerti u l-istess dokumenti tal-offerta u jistax jinbeda l-proġett.

6. ILMENTI U SUĠĠERIMENTI

Nru. 62/2014 – il-Kunsillier Joseph Camilleri

Biex titwaħħal mera tat-traffiku fi Triq Għajn Mhelhel k/m Triq tal-Konti faċċata ta' Triq San Mikiel u jinżebgħah sinjal SLOW quddiem ir-residenza 26 Triq Għajn Mhelhel. Talbiet approvata mill-Kunsill.

Nru. 63/2014 – Max Borg

Isir traqqiegħ bil-konkos ta' Triq taċ-Ċaqra.

Il-Kunsill approva t-traqqiegħ bil-konkos ta' Triq taċ-Ċaqra u Triq Ta' Ċikku; ix-xogħol isir mill-ħaddiema tal-Kunsill.

Nru. 64/2014 – is-Sindku Nicky Saliba

Ressaq dawn il-proposti:

- jinbena ħajt tas-sejjeħ imwaqqa' fi Triq Għajn Mhelhel, maġenb il-blata tal-Munġitar.
- applikazzjonijiet mal-Awtorita` dwar l-Ambjent u l-Ippjanar għal kisi ta' Triq is-Sellum u t-triq fil-Wied tal-Għazz.
- ħarġa f' Għawdex.
- issir stima tax-xogħol biex jinbena ilqugħ bis-sejjeħ fi Triq Għajn Mhelhel, fuq ir-riħ tal-bajja mill-wita sax-Xwejni.

Proposti approvata mill-Kunsill.

Nru. 65/2014 – Michael Galea

Talab biex issir rampa fi Triq Wied l-Infern (tlett jardi konkos). Talba approvata mill-Kunsill; ix-xogħol isir mill-ħaddiema tal-Kunsill.

Nru. 66/2014 – Fortun Cini

Talab biex issir rampa fi Triq is-Sagħtrija. Talba approvata mill-Kunsill; ix-xogħol isir mill-ħaddiema tal-Kunsill.

Il-Kunsillier Refalo rtira mill-kamra tal-laqqħat.

Nru. 67/2014 – Michael Vella

Talab għal erba' jardi konkos għal ilqugħ għall-ilma fi Triq Għajn Quċċat. It-talba għal provvista ta' konkos kienet approvata.

Il-Kunsill approva li jagħmel rampa fi Triq is-Sellum.

7. APPROVAZZJONI TAL-KONTIJIET

Skeda tal-ħlasijiet bin-nru. 27/2014 – DOK A għall-perijodu bejn id-19 ta' Settembru 2014 u t-13 ta' Ottubru 2014 kienet approvata.

8. IR-RAPPORT FINANZJARJU TAT-TLETT XHUR APR-ĠUN 2014

Is-Segretarja Eżekuttiva poġġiet fuq il-mejda tal-kamra r-rapport finanzjarju tat-tlett xhur għax-xhur Apr – Ġun 2014. Sar il-qari tar-rapport u saret diskussjoni sħiħa dwar ir-rapport. Ir-rapport kien approvat kif preżentat.

11. AFFARIJIET OĦRA

Il-Kunsill qabel li:

- jorganizza sessjonijiet tal-*aerobics* fil-grawnd tal-iskola. Il-ħlas mill-Kunsill ikun €10 kull sessjoni.
- tintbagħat ittra lill-Aġent Kummissarju tal-Pulizija dwar il-ftuħ tal-għassa tal-pulizija taż-Żebbuġ.
- tintbagħat *e-mail* lis-Supritendent tal-Pulizija biex fil-*peak times* jintbagħat pulizija għal *traffic management* fi Triq Ta' Wara s-Sur.

12. AĠĠORNAMENT

Il-laqqgħa ntemmet fit-7.45 ta' filgħaxija. Il-Kunsill aġġorna *sine die*.

Nicky Saliba
Sindku

Diane Tagliaferro
Segretarja Eżekuttiva